

आईआईटी ने 30 अप्रैल तक बढ़ाई छुट्टियां, लौटने के बाद दो सप्ताह तक क्वारंटाइन पीरियड में रहेगा हर स्टूडेंट

सिटी रिपोर्टर . इंदौर

इंडियन इंस्टिट्यूट ऑफ टेक्नोलॉजी (आईआईटी) इंदौर ने अपने छात्रों, फैकल्टी और स्टॉफ को कोरोना से बचाने के लिए नया निर्णय लिया है। कॉलेज लौटने के बाद हर छात्र को दो सप्ताह के लिए क्वारंटाइन पीरियड पूरा करना होगा। ये नियम बीटेक, एमएससी, एमटेक और पीएचडी सहित हर छात्र पर लागू होगा। आईआईटी प्रबंधन ने

संस्थान की छुट्टियों को भी 30 अप्रैल तक बढ़ा दिया है। प्रबंधन के अनुसार ये संभावित तारीख है। इस अवधि तक स्थितियां सामान्य होने पर ही कॉलेज शुरू किया जाएगा।

आईआईटी से मिली जानकारी के अनुसार- 21 दिनों का लॉकडाउन वैसे तो 14 अप्रैल को खत्म होगा लेकिन हमने संस्थान की छुट्टियां 30 अप्रैल तक बढ़ाई हैं। संस्थान के छात्रों सहित कर्मचारियों की सुरक्षा हमारी प्राथमिकता है इसलिए वापस लौटने के बाद

हर छात्र को दो सप्ताह क्वारंटाइन में रहना होगा। इस दौरान छात्र होस्टल के अपने कमरों में ही रहेंगे। समय-समय पर उनकी स्क्रिनिंग सहित अन्य जांचे की जाएंगी। क्वारंटाइन पीरियड खत्म होने के बाद ही क्लासेस शुरू की जाएंगी। एंड सेमेस्ट एग्जाम के लिए 20 से 30 जून तक का समय तय किया गया है। हालांकि प्रबंधन का कहना है ये सभी तारीखें संभावित हैं। परिस्थितियों के अनुसार इनमें बदलाव किया जा सकता है।